
Brahmakritam Radhika Stotram

ಬ್ರಹ್ಮಕೃತಂ ರಾಧಿಕಾಸ್ತೋತ್ರಂ

Document Information



Text title : Brahmakritam Radhika Stotram

File name : brahmakRRitaMrAdhikAstotram.itx

Category : devii, devI, brahmavaivartapurANa, stotra, rAdhA

Location : doc_devii

Proofread by : PSA Easwaran

Description/comments : brahmavaivartapurANa | shrIkRRiShNajanma, pUrvabhAga | adhyAya
15/97-116||

Latest update : March 22, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2025

sanskritdocuments.org

ಬ್ರಹ್ಮಕೃತಂ ರಾಧಿಕಾಸ್ತೋತ್ರಂ



ಬ್ರಹ್ಮೋವಾಚ .

ಹೇ ಮಾತಸ್ತ್ವತ್ಪದಾಂಭೋಜಂ ದೃಷ್ಟಂ ಕೃಷ್ಣಪ್ರಸಾದತಃ .. 94..
ಸುದುರ್ಲಭಂ ಚ ಸರ್ವೇಷಾಂ ಭಾರತೇ ಚ ವಿಶೇಷತಃ .
ಷಷ್ಟಿವರ್ಷಸಹಸ್ರಾಣಿ ತಪಸ್ತಪ್ತಂ ಪುರಾ ಮಯಾ .. 95..
ಭಾಸ್ಕರೇ ಪುಷ್ಕರೇ ತೀರ್ಥೇ ಕೃಷ್ಣಸ್ಯ ಪರಮಾತ್ಮನಃ .
ಆಜಗಾಮ ವರಂ ದಾತುಂ ವರದಾತಾ ಹರಿಃ ಸ್ವಯಂ .. 96..
ವರಂ ವೃಣೀಷ್ಟೇತ್ಯುಕ್ತೇ ಚ ಸ್ವಾಭೀಷ್ಟಂ ಚ ವೃತಂ ಮುದಾ .
ರಾಧಿಕಾಚರಣಾಂಭೋಜಂ ಸರ್ವೇಷಾಮಪಿ ದುರ್ಲಭಂ .. 97..
ಹೇ ಗುಣಾತೀತ ಮೇ ಶೀಘ್ರಮಧುನೈವ ಪ್ರದರ್ಶಯ .
ಮಯೇತ್ಯುಕ್ತೋ ಹರಿಯಮುವಾಚ ಮಾಂ ತಪಸ್ವಿನಂ .. 98..
ದರ್ಶಯಿಷ್ಯಾಮಿ ಕಾಲೇ ಚ ವತ್ಸೇದಾನೀಂ ಕ್ಷಮೇತಿ ಚ .
ನಹೀಶ್ವರಾಜ್ಞಾ ವಿಫಲಾ ತೇನ ದೃಷ್ಟಂ ಪದಾಂಬುಜಂ .. 99..
ಸರ್ವೇಷಾಂ ವಾಂಛಿತಂ ಮಾತಗೋಲೋಕೇ ಭಾರತೇಽಧುನಾ .
ಸರ್ವಾ ದೇವ್ಯಃ ಪ್ರಕೃತ್ಯಂಶಾ ಜನ್ಯಾಃ ಪ್ರಾಕೃತಿಕಾ ಧ್ರುವಂ .. 100..
ತ್ವಂ ಕೃಷ್ಣಾಂಗಾರ್ಥಸಂಭೂತಾ ತುಲ್ಯಾ ಕೃಷ್ಣೇನ ಸರ್ವತಃ .
ಶ್ರೀಕೃಷ್ಣಸ್ತ್ವನ್ಮಯಂ ರಾಧಾ ತ್ವಂ ರಾಧಾ ವಾ ಹರಿಃ ಸ್ವಯಂ .. 101..
ನ ಹಿ ವೇದೇಷು ಮೇ ದೃಷ್ಟ ಇತಿ ಕೇನ ನಿರೂಪಿತಂ .
ಬ್ರಹ್ಮಾಂಡಾದ್ಬಹಿರೋದ್ವೃತಂ ಚ ಗೋಲೋಕೋಽಸ್ತಿ ಯಥಾಂಬಿಕೇ .. 102..
ವೈಕುಂಠಶ್ಚಾಪ್ಯಜನ್ಯಶ್ಚ ತ್ವಮಜನ್ಯಾ ತಥಾಂಬಿಕೇ .
ಯಥಾ ಸಮಸ್ತಬ್ರಹ್ಮಾಂಡೇ ಶ್ರೀಕೃಷ್ಣಾಂಶಾಂಶಜೀವಿನಃ .. 103..
ತಥಾ ಶಕ್ತಿಸ್ತುರೂಪಾ ತ್ವಂ ತೇಷು ಸರ್ವೇಷು ಸಂಸ್ಥಿತಾ .
ಪುರುಷಾಶ್ಚ ಹರೇರಂಶಾಸ್ತ್ವ ದಂಶಾ ನಿಖಿಲಾಃ ಸ್ತ್ರಿಯಃ .. 104..
ಆತ್ಮನಾ ದೇಹರೂಪಾ ತ್ವಮಸ್ಯಾಧಾರಸ್ತ್ವ ಮೇವ ಹಿ .
ಅಸ್ಯಾನು ಪ್ರಾಣೈಸ್ತ್ವಂ ಮಾತಸ್ತ್ವ ತ್ಪ್ರಾಣೈರಯಮೀಶ್ವರಃ .. 105..
ಕಿಮಹೋ ನಿರ್ಮಿತಃ ಕೇನ ಹೇತುನಾ ಶಿಲ್ಪಕಾರಿಣಾ .
ನಿತ್ಯೋಽಯಂ ಚ ತಥಾ ಕೃಷ್ಣಸ್ತ್ವಂ ಚ ನಿತ್ಯಾ ತಥಾಽಮ್ಬಿಕೇ .. 106..

ಅಸ್ಯಾಂಶಾ ತ್ವಂ ತ್ವದಂಶೋ ವಾಽಪ್ಯಯಂ ಕೇನ ನಿರೂಪಿತಃ .
ಅಹಂ ವಿಧಾತಾ ಜಗತಾಂ ದೇವಾನಾಂ ಜನಕಃ ಸ್ವಯಂ .. 107..
ತಂ ಪರಿತ್ವಾ ಗುರುಮುಖಾದ್ಭವಂತ್ಯೇವ ಬುಧಾ ಜನಾಃ .
ಗುಣಾನಾಂ ವಾಸ್ತವಾನಾಂ ತೇ ಶತಾಂಶಂ ವಕ್ತುಮಕ್ಷಮಃ .. 108..
ವೇದೋ ವಾ ಪಂಡಿತೋ ವಾಽನ್ಯಃ ಕೋ ವಾ ತ್ವಾಂ ಸ್ತೋತುಮೀಶ್ವರಃ .
ಸ್ತವಾನಾಂ ಜನಕಂ ಜ್ಞಾನಂ ಬುದ್ಧಿಜ್ಞಾನಾಂಬಿಕಾ ಸದಾ .. 109..
ತ್ವಂ ಬುದ್ಧೇರ್ಜನನೀ ಮಾತಃ ಕೋ ವಾ ತ್ವಾಂ ಸ್ತೋತುಮೀಶ್ವರಃ .
ಯದ್ವಸ್ತು ದೃಷ್ಟಂ ಸರ್ವೇಷಾಂ ತದ್ಧಿ ವಕ್ತುಂ ಬುಧಃ ಕ್ಷಮಃ .. 110..
ಯದದೃಷ್ಟಾಶ್ರುತಂ ವಸ್ತು ತನ್ನಿರ್ವಕ್ತುಂ ಚ ಕಃ ಕ್ಷಮಃ .
ಅಹಂ ಮಹೇಶೋಽನಂತಶ್ಚ ಸ್ತೋತುಂ ತ್ವಾಂ ಕೋಽಪಿ ನ ಕ್ಷಮಃ .. 111..
ಸರಸ್ವತೀ ಚ ವೇದಾಶ್ಚ ಕ್ಷಮಃ ಕಃ ಸ್ತೋತುಮೀಶ್ವರಃ .
ಯಥಾಗಮಂ ಯಥೋಕ್ತಂ ಚ ನ ಮಾಂ ನಿಂದಿತುಮರ್ಹಸಿ .. 112..
ಈಶ್ವರಾಣಾಮೀಶ್ವರಸ್ಯ ಯೋಗ್ಯಾಯೋಗ್ಯೇ ಸಮಾ ಕೃಪಾ .
ಜನಸ್ಯ ಪ್ರತಿಪಾಲ್ಯಸ್ಯ ಕ್ಷಣೇ ದೋಷಃ ಕ್ಷಣೇ ಗುಣಃ .. 113..
ಜನನೀ ಜನಕೋ ಯೋ ವಾ ಸರ್ವಂ ಕ್ಷಮತಿ ಸ್ನೇಹತಃ .
ಇತ್ಯುಕ್ತ್ವಾ ಜಗತಾಂ ಧಾತಾ ತಸ್ಥೌ ಚ ಪುರತಸ್ತಯೋಃ .. 114..
ಪ್ರಣಮ್ಯ ಚರಣಾಂಭೋಜೇ ಸರ್ವೇಷಾಂ ವಂದ್ಯಮೀಪ್ಸಿತಂ .
ಬ್ರಹ್ಮಣಾ ಚ ಕೃತಂ ಸ್ತೋತ್ರಂ ತ್ರಿಸಂಧ್ಯಂ ಯಃ ಪಠೇನ್ನರಃ .. 115..
ರಾಧಾಮಾಧವಯೋಃ ಪಾದೇ ಭಕ್ತಿರ್ದಾಸ್ಯಂ ಲಭೇದ್ಭುವಂ .
ಕರ್ಮನಿರ್ಮೂಲನಂ ಕೃತ್ವಾ ಮೃತ್ಯುಂ ಜಿತ್ವಾ ಸುದುರ್ಜಯಂ .
ವಿಲಂಘ್ಯ ಸರ್ವಲೋಕಾಂಶ್ಚ ಯಾತಿ ಗೋಲೋಕಮುತ್ತಮಂ .. 116..
ಇತಿ ಶ್ರೀಬ್ರಹ್ಮವೈವರ್ತಪುರಾಣೇ ಶ್ರೀಕೃಷ್ಣಜನ್ಮಖಂಡೇ ಪೂರ್ವೇ ಪಂಚದಶಾಧ್ಯಾಯಾಂತರ್ಗತ
ಬ್ರಹ್ಮಕೃತಂ ಶ್ರೀರಾಧಿಕಾಸ್ತೋತ್ರಂ ಸಮಾಪ್ತಂ .
ಬ್ರಹ್ಮವೈವರ್ತಪುರಾಣ . ಶ್ರೀಕೃಷ್ಣಜನ್ಮ ಪೂರ್ವಭಾಗ . ಅಧ್ಯಾಯ 15/97-116..

brahmavaivartapurANa . shrIkRRiShNajanma, pUrvabhAga . adhyAya 15/97-116..

Proofread by PSA Easwaran

Please send corrections to sanskrit@cheerful.com

